



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 022 li nżammet nhar it-Tnejn 30 t'April 2012 fid-9 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Joseph Mizzi	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Mario Azzopardi	Sindku
	Marianne Sagona	Segretarju Eżekuttiv
Skuzata:	Carmen Bellamy	Membru Kumitat Amministrattiv

1 Talba:

Iċ-Chairperson qal it-talba u ta bidu għal-laqqgħa. Iċ-Chairperson awgura lis-Sindku l-ġdid peress li din hija l-ewwel laqqgħa tal-Kumitat Amministrattiv ma' dan is-Sindku. Huwa qal li huwa sodisfatt peress li s-Sindku qed jjeħu nteress fil-Kumitat Amministrattiv ukoll. Is-Sindku wieġeb li Ta' Kerċem u Santa Lucija huma raħal wieħed u għalhekk għandu jkun hemm għan wieħed.

2 Minuti:

Ġew moqrija l-minuti ta' l-aħħar laqqgħa u wara konsiderazzjoni, ġew approvati u ffirmati miċ-Chairperson u s-Segretarju Eżekuttiv.

3 Korrispondenza

Peress li l-korrispondenza kollha ntbagħtet bil-posta elettronika, din għaddiet bħala moqrija.

4 Proġett Għar Ilma

Iċ-Chairperson fakkar li dan il-proġett huwa kważi lest. Is-Segretarju Eżekuttiv preżentat rapport tal-finanzi li baqa' u ħareġ li baqa' Eur700 fuq dan il-proġett u Eur2,500 fuq il-Proġett tas-Sqaqien. Iċ-Chairperson ħa stima ta' bini ta' ħajt fuq

Għar Ilma u dan ser jiġi jiswa Eur500. Huwa zied li wara naraw kif inkunu fil-flus u naraw sabiex titnaddaf it-triq għax inkella jkun qisu ma sar xejn.

5 Materji Oħra

- 5.1 Dwar il-bozza fis-Sqaq tal-Bieba, iċ-Chairperson qal li ser jidhlu żewġ wires, issir kaxxa wara l-ewwel fnejja u s-servizzi jibqgħu għaddejjin mil-kaxxa.
- 5.2 Dwar id-dawl fi Triq Għajn Abdun, l-Inġinier Mario Galea kellu jċempel lill-Inġiniera ta' l-Enemalta biex jirranġa magħha hu.
- 5.3 Iċ-Chairperson semma li baqa' jsir xi *patching* ġewwa Santa Lucija. Is-Sindku qal li suppost din il-ġimgħa jkunu lesti minn Santa Lucija.
- 5.4 Iċ-Chairperson qal li rridu ngibu ftit terrapien biex jitwitta fi Triq Għajn Abdun. Ġie deċiż li wara li jitlesta l-*patching*, jgħaddi bil-gaffa u jitwitta.
- 5.5 Waslet ittra bl-avukat dwar il-problema tat-triq f'Għar Ilma. Il-Kumitat Amministrattiv ġie mwissi li t-triq hija perikoluza għan-nies. Iċ-Chairperson qal li huwa avviċina lil Dr Joshua Grech sabiex jirrispondi għal din l-ittra. Hawnhekk is-Sindku zied jgħid li tajjeb li lill-Avukat niġbdulu l-attenzjoni sabiex isemmi li hemm offerta li diġa nħarġet fuq din it-triq u li l-Kumitat Amministrattiv qed jistenna li ssir pero iċ-Chairperson qal li milli jidher hemm xi problemi dwar l-offerta. Iċ-Chairperson qal ukoll li għandna ngħidu lir-Road Construction biex jitfa' ftit ramel. Is-Sur Joe Mizzi zied li aħjar ingibu ftit taqzir iżda iċ-Chairperson għarrfu li r-ramel ikun aħjar għax jiggomma u nevitaw il-periklu.
- 5.6 Iċ-Chairperson tkellem dwar il-kunċert li se jsir għada l-1 ta' Mejju ġewwa Santa Lucija. Huwa qal li Christabelle Formosa se tkanta waqt il-kunċert u l-kunċert kollu ser jiġi jiswa madwar Eur250.
- 5.7 Iċ-Chairperson informa lill-Kumitat illi l-Ħamis 3 ta' Mejju ġejjin xi studenti mill-Universita' ta' Aberdeen fi Scotland u ser jaraw l-agrikultura f'Ta' Kerċem. Dawn ser jaraw il-ħitan tas-sejjiġieġ kif jitrangaw, kif jiġi mkabbar it-tadam, u ser imorru ukoll fil-farm tal-baqar. Iċ-Chairperson avviċina lis-Sur Anthony Portelli sabiex jispjegalhom ftit dwar it-tadam u s-Sur Horace Vella dwar il-frawli u l-ħaxix.
- 5.8 Is-Sindku qal li s-Sindki kellhom laqgħa ma' l-Assistent Kummissarju minħabba l-barriers tal-pulizija li s-soltu jagħtu fi żmien il-festi u issa mhux ser jibqgħu jagħtuhom. Il-pulizija qed jipproponu li nagħmlu t-toqob u l-bollards għalihom. F'Santa Lucija hemm bżonn li jsiru fi Triq Bir-Rix, Triq Għajn Abdun, Triq Klula, u fil-Pjazza. Ħadd ma sab oġġezzjoni.
- 5.9 Intbgħtat email mill-Fondazzjoni ta' Klula fejn talbu sponsorship għall-Wine Festival. Iċ-Chairperson qal li l-Kumitat ma jistgħax jagħti sponsor iżda ser inaddaf il-pjazza bħalma jsir is-soltu.
- 5.10 Iċ-Chairperson qal li l-kennies għandu jingħata xi ħaġa bħala pagament peress li qata' l-ħaxix, naddaf Triq Għajn Abdun u Triq Għar Ilma. Ġie deċiż li jingħata Eur75.
- 5.11 Saret talba sabiex ningħataw ħaddiem mill-ETC sabiex inaddaf u jagħmel xogħolijiet oħra ġewwa Santa Lucija.
- 5.12 Iċ-Chairperson qal li trid titnaddaf Triq Klula. Hawnhekk huwa rringrazzja lis-Sindku talli ħa jsellef lil ħaddiema ta' l-ETC sabiex inaddfu Triq Klula. Wara jrid ukoll jitqabbad xi ħadd b'makkinarju sabiex jiġbor il-kwantita' tat-trab illi hemm.

6 Approvazzjoni tal-Pagamenti.

Tressqu l-pagamenti li kien hemm pendenti u ġew approvati.

Il-laqgħa ntemmet fl-10.15am.